



पत्रांक - 1202/वि

दिनांक - 26/11/12

माननीय मंत्री,
ऊर्जा विभाग,
बिहार, पटना ।

मधुबनी जिलान्तर्गत मेरे विधान सभा क्षेत्र झंझारपुर के मधेपुर प्रखंड मुख्यालय में पश्चिमी कोशी तटबंध के समीप 1982 ई0 में निर्मित पावर सब स्टेशन से मधेपुर प्रखंड के 26 तथा लखनौर प्रखंड के 4, कुल 30 ग्राम पंचायतों के 94 गांवों में लगभग 1,25,000 निबधित उपभोक्ताओं को विद्युत आपूर्ति की जा रही है । उक्त पुराने पावर सब स्टेशन से 20-25 किलोमीटर दूर तक के गांवों को बिजली की आपूर्ति की जाती है । संचरण मार्ग में बाढ़ की विभीषिका झेल रहे इस क्षेत्र में कई छोटी-बड़ी नदियां एव धार के साथ-साथ बाग-बगीचे एवं वृक्षादि पड़ते हैं जिससे संचरण में लगातार बाधाएं आती रहती है । इस पुराने पावर सब स्टेशन पर उपभोक्ताओं की बड़ी संख्या का बोझ है । उपभोक्ताओं के बोझ एवं लम्बी दूरी के संचरण व्यवस्था के कारण मधेपुर प्रखंड में सब-पावर स्टेशन से 12-15 किलोमीटर के दूरी के पश्चात 13-15 पंचायतों के 50-55 गांवों की लगभग 25-30 हजार आबादी को बिजली की आपूर्ति ठीक से नहीं हो पाती है । लगभग 5 फीडरों के आवश्यकता के स्थान पर एक मात्र फीडर कार्यरत है फलस्वरूप, 50-60 गांवों में बिजली की समस्या बनी रहती है ।

वर्णित परिपेक्ष्य में मधेपुर प्रखंड के विद्युत समस्या के समाधान हेतु भीठ भगवानपुर में एक नये पावर सब स्टेशन की आवश्यकता है । यह स्थल पूर्व से कार्यरत सब-पावर स्टेशन से लगभग 12-14 किलोमीटर दूर है जो 40-50 गांव के मध्य/केन्द्र में अवस्थित है जहां सब-पावर स्टेशन की स्थापना हेतु 60 मी0 X 40 मी0 क्षेत्र का सरकारी भू-खंड भी उपलब्ध है । इस स्थल से 11 कैं0मी0ए0 फीडर की दूरी भी कम है तथा 10 किलोमीटर के अंदर 33 कैं0मी0ए0 के existing line से जोड़ने की सुविधा भी उपलब्ध है, जिससे ब्रेक डाउन की संभावना को कम किया जा सकता है । भीठ भगवानपुर में विद्युत सब-पावर स्टेशन की स्थापना होने से क्षेत्र के लगभग 50-60 हजार निबधित उपभोक्ताओं के साथ-साथ नये उपभोक्ताओं को भी विद्युत आपूर्ति में सुविधा होगी तथा पूर्व से कार्यरत सब-पावर स्टेशन पर उपभोक्ताओं का बोझ भी कम हो सकेगा ।

ग्रामीण क्षेत्र के विद्युत आपूर्ति की समस्या के समाधान हेतु जनहित में मधुबनी जिलान्तर्गत मधेपुर प्रखंड के भीठ भगवानपुर में पावर सब स्टेशन की स्थापना हेतु अनुचित कार्रवाई करना चाहेंगे ।

Nitish Mishra
(नीतीश मिश्रा)